

Zəfərin ilk müjdəçisi



Suqovuşanın işğaldan azad olunmasından 5 il ötür

Vətən müharibəsindən 5 il ötür. 2020-ci il sentyabrın 27-də Ermənistanın təcridatlarına cavab olaraq əks-hücum əməliyyatlarına başlayan Azərbaycan Ordusunun "dəmir yumruq" əməliyyatı düşməni elə ilk gündən qorxuya salmışdı. Çünki qüdrətli Azərbaycan Ordusu ilk gündə düşmənin illərdir möhkəmləndirdiyi və "keçilməz" adlandırdığı ön müdafiə xəttini yarım əzəli torpaqlarımızı düşmənlə tapdağından azad etməyə başladı.

Bu savaşın hər günü bir tarix idi. İgid oğullarımız Azərbaycanın adını ucaltdıqları kimi, Vətən uğrunda canından, qanından keçməyi də bacararaq şəhadətə ucaldılar. Təbii ki, İkinci Qarabağ müharibəsi başlandıqdan üyrimizdəki narahatlıqla yanaşı, bir təsəllimiz də var idi. Cəbhədən gələn xoş xəbərləri sevinc göz yaşları ilə qarşılayırıq. Çünki 27 illik həsrətə son qoyulurdu, düşmənin ordusu darmadağın edilərək əzəli torpaqlarımızdan qovulurdu.

Rəşadətli ordumuz ilk olaraq ermənilərin illərlə möhkəmləndirdiyi müdafiə istehkamlarını yararaq Cəbrayıl və Füzuli rayonları istiqamətində irəliləməklə strateji yüksəkliyi və kəndləri azad edirdilər. Belə müjdəli xəbərin birini isə oktyabrın 3-ü axşam saatlarında aldıq.

Müəffər Ali Baş Komandan İlham Əliyev tviter (indi "X") hesabında paylaşım edərək ordumuzun keçmiş Madagizdə (indiki Suqovuşan) Azərbaycan bayrağını qaldırdığını elan etdi. Elə həmin gün Madagizin tarixi adının bərpası ilə bağlı dövlət başçı

sından daha bir paylaşım gəldi. "2020-ci il oktyabrın 3-dən Madagizin tarixi adını bərpa edirik. Bundan sonra Suqovuşan adlandırılır. Qarabağ Azərbaycandır!"

Bununla da üçrəngli hilalımızın dalğalandığı, ucaldığı ilk yer işğaldan azad olunmuş Suqovuşan qəsəbəsi oldu. Bu, tarixi ədalətin bərpası prosesinin davam etdiyini göstərirdi. Qarşıda isə üçrəngli bayrağımızın qət edəcəyi hələ neçə-neçə şəhərlər və kəndlər var idi. Suqovuşan bu yolun başlanğıcı oldu.

Beləliklə, 1990-cı illərin əvvəllərində Ermənistan silahlı birləşmələri tərəfindən işğal edilən Suqovuşan qəsəbəsi və Talış kəndi Vətən müharibəsinin yeddinci günündə azadlığına qovuşdu.

Suqovuşan və Talış Azərbaycan Ordusu üçün çox strateji əhəmiyyətə malik ərazilərdən idi. Suqovuşanın azad edilməsi ilə mühüm əhəmiyyətə malik təminat yolları Azərbaycanın nəzarətinə keçdi. Bu döyüşlərdə Ermənistan ordusu xeyli canlı qüvvə və texnika itirdi. Suqovuşan və Talışdakı yüksəkliklər strateji baxımdan çox əhəmiyyətli idi.

Prezident İlham Əliyev Suqovuşanın azadlığını dəyərləndirərkən qeyd etmişdir ki, bu qəsəbənin azad edilməsi strateji nöqtəy-nəzərdən çox böyük əhəmiyyət kəsb edirdi. Çünki bu qəsəbə müharibənin gedişatında önəmli rol oynayırdı və onun əlimizdə olması bizə gələcək əməliyyatlarımızda üstünlük yaradırdı: "Düşməni yaqın bilirdi ki, biz bu istiqamətdən hərəkətə keçəcəyik. Talış kəndi və Suqovuşan qəsəbəsi bir gündə işğaldan azad edilmişdi. Burada çox güclü istehkamlar qurulmuşdu, bir neçə müdafiə

xətti təşkil edilmişdi. Bütün strateji yüksəkliklərdə, qəsəbəyə gedən yüksəkliklərdə düşməni yerləşmişdi. Azərbaycan Ordusu böyük qəhrəmanlıq və fədakarlıq göstərərək şiddətli döyüşlər nəticəsində Talış və Suqovuşanı işğaldan azad etdi".

Suqovuşan qəsəbəsi 5 dekabr 2023-cü ildə kənd Ağdərə rayonunun tərkibinə daxil edilib. Böyük qayıdış proqramına uyğun olaraq Suqovuşan da yenidən qurulub.

Burada ilkin dövrdə qəsəbənin infrastrukturunun qurulması işlərinə başlanılıb. Belə ki, uzunluğu 28,8 kilometr olan Tərtər-Çaylı-Suqovuşan-Talış avtomobil yolu yenidən qurulub. Qəsəbəyə Tərtər yarımstansiyasından 35 kV-luq yeni elektrik veriliş xətti çəkilib. Kənd elektrik enerjisi ilə təmin olunub. Gücü 4,8 meqavat olan "Suqovuşan-1" və gücü 3 meqavat olan "Suqovuşan-2" stansiyalarında təmir-bərpa işləri aparılıb. Suqovuşan su anbarı təmir olunub. Bu su anbarının ümumi həcmi 5,86 milyon kubmetrdir. Tərtərçay üzərində yerləşən anbar Tərtər, Ağdərə, Goranboy, Yevlax, Bərdə, Ağdam və Ağcabədi rayonlarının suvarma suyu ilə təmin edilməsində mühüm rol oynayır.

Bu gün Suqovuşanda həyat qaynayır. Prezident İlham Əliyev və birinci xanım Mehriban Əliyeva bu ilin mart ayının 18-də Ağdərə rayonunun Suqovuşan kəndində inşa olunan yaşayış kompleksinin istifadəyə verilməsi mərasimində iştirak edib, yeni mənzillərə köçən sakinlərə evlərin açarlarını təqdim ediblər.

Rəşad BAXŞƏLİYEV,
"Azərbaycan"